

කෘෂිකර්ම දෙපාර්තමේන්තුව

කෘෂිකර්ම දෙපාර්තමේන්තුව මගින් පැවැත්වෙන කෘෂිකාර්මික නිෂ්පාදන තාක්ෂණය පිළිබඳ වසර 1 ½ ඩිප්ලෝමා පාඨමාලාව - 2018/2019 සඳහා ඇතුළත් කරගැනීමේ තරග විභාගය

2018/2019 අධ්‍යයන කාල පරිච්ඡේදය සඳහා කෘෂිකාර්මික නිෂ්පාදන තාක්ෂණය පිළිබඳ වසර 1 ½ ක ජාතික වෘත්තීය සුදුසුකම් 05 පාඨමාලාවට (NVQ Level - 05) ඇතුළත් කරගැනීමේ තරග විභාගයට අයදුම්පත් කැඳවනු ලැබේ. මෙම විභාගය කෘෂිකර්ම දෙපාර්තමේන්තුවේ විභාග අංශය මගින් 2018 පෙබරවාරි මාසය තුළ ප්‍රධාන නගර කිහිපයක පිහිටවනු ලබන විභාග මධ්‍යස්ථානයන්හිදී පවත්වනු ලැබේ.

02. උක්ත ඩිප්ලෝමා පාඨමාලාව කෘෂිකර්ම දෙපාර්තමේන්තුව සතු කෘෂිකර්ම විද්‍යාල වල පවත්වනු ලැබේ. කෘෂිකාර්මික නිෂ්පාදන තාක්ෂණය පිළිබඳ ඉහත ඩිප්ලෝමා පාඨමාලාව ගැඹුණු, පිරිමි දෙපක්ෂයටම විවෘත වන අතර, පවත්වනු ලබන තරග විභාගයේ ඉහළම ලකුණු ලබාගන්නා අයදුම්කරුවන් කෘෂිකර්ම විද්‍යාල වල ඇති ධාරිතාවයට සරිලන ප්‍රමාණයක් තෝරා ගනු ලබයි. විභාගය සමත් අයදුම්කරුවන්ගේ සුදුසුකම් පරීක්ෂා කර බැලීමට පමණක් සම්මුඛ පරීක්ෂණයක් පවත්වනු ලබන අතර, එයට ලකුණු ලබාදීමක් සිදු නොකරයි. මෙම පාඨමාලාව ඉංග්‍රීසි මාධ්‍යයෙන් පමණක් පවත්වනු ලබයි. මෙම පාඨමාලාව පූර්ණ කාලීන නේවාසික පාඨමාලාවක් වන බැවින් සියලුම පුහුණුලාභීන් ආයතනයේ පුහුණු කාල පරිච්ඡේදය තුළ අනිවාර්යෙන්ම නේවාසිකාගාර වල නැවතී පුහුණුව ලබාගත යුතුය. පුහුණු ආයතන තුළ වසරක පුහුණුවෙන් පසු, ජාතික ආධුනිකත්ව හා කාර්මික පුහුණු කිරීමේ අධිකාරියේ අධීක්ෂණය යටතේ නම් කරන ලද ආයතනයක් තුළ මාස 06 ක රැකියාස්ථ පුහුණුවක යෙදීම අනිවාර්ය වේ. ඉහත පුහුණුව සාර්ථකව අවසන් වූ පසු තෘතීයික හා වෘත්තීය අධ්‍යාපන කොමිසම මගින් පුහුණුලාභීන් ඇගයීමට ලක් කොට ජාතික වෘත්තීය සුදුසුකම් 5 (NVQ Level - 05) මට්ටමේ සහතිකයක් ලබාදේ. මෙම සහතිකය කෘෂිකර්ම දෙපාර්තමේන්තුව ඇතුළු අනෙකුත් කෘෂිකර්මයට සම්බන්ධ රජයේ ආයතන වල තාක්ෂණ සහකාර මට්ටමේ රැකියා සඳහා වන සුදුසුකමක් වේ.

03. පාඨමාලාවට ඇතුළත්වීමේ සුදුසුකම් අධ්‍යාපන සුදුසුකම්

- සිංහල/දෙමළ, ගණිතය සහ විද්‍යාව යන විෂයයන් තුනට අනිවාර්යෙන් සම්මාන සාමාර්ථ ඇතුළුව සම්මාන 04ක් සහිතව දෙවරකට නොවැඩි වාර ගණනකදී විෂයයන් 06 කින් අ.පො.ස. (සා.පෙළ) සමත් වී තිබීම. (මෙහිදී එක් වරකදී විෂයයන් 05 ක් සමත්ව තිබිය යුතුය.) සහ අ.පො.ස.(උ.පෙළ) විභාගයේ දී ජීව විද්‍යාව විෂය ධාරාව තුළ ජීව විද්‍යාව, භෞතික විද්‍යාව, රසායන විද්‍යාව, කෘෂි විද්‍යාව, යන විෂයයන්ගෙන් එක් විෂයයක්වත් සමත් වී තිබිය යුතුය. (උසස් පෙළ සඳහා ගණිත විෂය ධාරාව හැදෑරූ සිසුන් රසායන විද්‍යාව හෝ භෞතික විද්‍යාව සමත් වී තිබීම මෙම පාඨමාලාව තෝරා ගැනීමේ සුදුසුකමක් ලෙස සලකනු නොලැබේ.) හෝ අ.පො.ස (උසස් පෙළ) විභාගයේදී තාක්ෂණ වේදය විෂය ධාරාවේ ජෛව තාක්ෂණවේදය, තාක්ෂණ වේදය සඳහා විද්‍යාව සහ කෘෂිකර්මය යන විෂයයන් තුන හදාරා එක් විෂයයක්වත් සමත්වී තිබීම හෝ අ.පො.ස (උසස් පෙළ) විභාගයේදී තාක්ෂණ වේදය විෂය ධාරාවේ ඉංජිනේරු තාක්ෂණ වේදය, තාක්ෂණ වේදය සඳහා විද්‍යාව හා කෘෂිකර්මය යන විෂයයන් තුන හදාරා එක් විෂයයක්වත් සමත්වී තිබීම.

- වෙනත් සුදුසුකම්
අයදුම්පත් භාරගන්නා අවසාන දිනට ඉල්ලුම්කරුගේ වයස අවුරුදු 17 ට නොඅඩු විය යුතු අතර, අවුරුදු 25 ට වඩා වැඩි නොවිය යුතුය.

(NVQ 4) සහතික ඇති අයදුම්කරුවන්

කෘෂිකර්ම ක්ෂේත්‍රයට අදාළව පහත සඳහන් ජාතික වෘත්තීය සුදුසුකම් 4 (NVQ 4) මට්ටමේ පාඨමාලා හදාරා තෘතීයික හා වෘත්තීය අධ්‍යාපන කොමිසම මගින් ලබාදෙන පහත සඳහන් ජාතික වෘත්තීය සුදුසුකම් 4 මට්ටමේ (NVQ 4) සහතික ඇති අයදුම්කරුවන්ටද මෙම පාඨමාලාවට අයදුම් කළ හැක.

- * පැල තව්‍යන් සංවර්ධන සහායක
- * ක්ෂේත්‍ර සහායක (කෘෂිකර්ම)
- * උද්‍යාන අලංකරණ ශිල්පී හෝ කෘෂිකර්ම ක්ෂේත්‍රයට සම්බන්ධ කෘෂිකර්ම අධ්‍යක්ෂ ජනරාල්වරයා විසින් අනුමත කරන ජාතික වෘත්තීය සුදුසුකම් 4 (NVQ 4) මට්ටමේ වෙනත් පාඨමාලා හදාරා තිබීම.

- අධ්‍යාපන සුදුසුකම්
සිංහල/දෙමළ, ගණිතය සහ විද්‍යාව යන විෂයන් තුනට අනිවාර්යෙන් සම්මාන සාමාර්ථ ඇතුළුව සම්මාන 4ක් සහිතව දෙවරකට නොවැඩි වාර ගණනකදී විෂයයන් 06 ක් සහිතව අ.පො.ස. (සා.පෙළ) සමත් වී තිබිය යුතුය. (මෙහිදී එක් වතාවකදී විෂයන් 05 ක් සමත්ව තිබිය යුතුය). මෙම සුදුසුකම් යටතේ බඳවා ගනු ලබන්නේ බඳවා ගත හැකි මුළු සංඛ්‍යාවෙන් 10% කි.

- වෙනත් සුදුසුකම්
මෙම අයදුම්කරුවන් අයදුම්පත් කැඳවන අවසාන දිනට අවුරුදු 17ට නොඅඩු විය යුතු අතර, අවුරුදු 35 ට වඩා නොවැඩි විය යුතුය.

4. පාඨමාලාවට අයදුම් කිරීම

- මෙම දැන්වීම අවසානයේ ඇති ආදර්ශ ආකෘතිය ප්‍රකාරව අයදුම්කරුවන්ගේ අත් අකුරු වලින් හෝ යතුරු ලියනය කර හෝ පරිගණක ගත කරගෙන 8" x 12" ප්‍රමාණයේ (A4 ප්‍රමාණයේ) කඩදාසියක දෙපැත්තම භාවිතා කරමින් තම අයදුම්පත සකස් කළ යුතුය. (අයදුම්පත පිළියෙල කරගන්නා විට එහි ශීර්ෂයේ සඳහන් විභාගයේ නම සිංහල අයදුම්පත්‍ර වල සිංහලට අමතරව ඉංග්‍රීසියෙන් ද, දෙමළ අයදුම්පත්‍ර වල දෙමළට අමතරව ඉංග්‍රීසියෙන් ද යෙදිය යුතුවේ.) එහි අංක 01 සිට අංක 09 තෙක් මුල් පිටුවේද, 10 සිට 13 දක්වා දෙවන පිටුවේ ද, 14 සිට ඉතිරිය 3 වැනි පිටුවේද සඳහන් කළ යුතු වේ. අසම්පූර්ණව පුරවා ඇති හා ආදර්ශ ආකෘතිය අනුව සකස් නොකළ අයදුම්පත් දැනුම්දීමකින් තොරව ප්‍රතික්ෂේප කරනු ඇත. තමන් සම්පූර්ණ කරනු ලබන අයදුම්පත්‍රය මෙම ගැසට් නිවේදනයේ සඳහන් ආදර්ශ ආකෘතියට අනුකූලද යන්න පිළිබඳ අයදුම්කරු/කාරිය විසින් වග ලබා ගත යුතුවේ. අයදුම්පත්‍රයේ ඡායා පිටපතක් ළඟ තබාගත යුතුවේ.
- විභාග ගාස්තුව රු. 700/- කි. අපේක්ෂකයා විසින් මහජන බැංකුවේ කෘෂිකර්ම අධ්‍යක්ෂ ජනරාල්ගේ අංක 057100179027204 දරණ ගිණුමට රු. 700/- ක මුදලක් බැර කර ලබා ගත් කුවිතාන්සිය අයදුම්පත්‍රයේ අලවා එවීමට කටයුතු කළ යුතුය.
- සියලුම අයදුම්පත් ලියාපදිංචි තැපෑලෙන් පමණක් 22018/01/15 දිනට හෝ ඊට පෙර ලැබෙන සේ "අධ්‍යක්ෂ, ව්‍යාප්ති හා පුහුණු මධ්‍යස්ථානය, කෘෂිකර්ම දෙපාර්තමේන්තුව, ජේරාදෙණිය" යන ලිපිනයට එවිය යුතුය. ප්‍රමාද වී ලැබෙන අයදුම්පත් ප්‍රතික්ෂේප කරනු

ලැබේ.තැපැල්දී ප්‍රමාද වන හෝ නැති වන හෝ අයදුම්පත් ගැන කෘෂිකර්ම දෙපාර්තමේන්තුව වගකීම් දරනු නොලැබේ.

- අයදුම්පත් බහා එවන කවරයේ වම්පස ඉහළ කෙළවරේ " 2018/2019 වසර 1 ½ කෘෂිකර්ම ඩිප්ලෝමා පාඨමාලාවට ඇතුළත් වීම" යන්න පැහැදිලිව සඳහන් කළ යුතුය.

5. විභාග මධ්‍යස්ථාන

2018/2019 කෘෂිකාර්මික නිෂ්පාදන තාක්ෂණය පිළිබඳ ජාතික ඩිප්ලෝමා පාඨමාලාව සඳහා සිසුන් ඇතුළත් කරගැනීමේ තරග විභාගය, කෘෂිකර්ම දෙපාර්තමේන්තුව මගින් සිංහල හා දෙමළ මාධ්‍ය වලින් 2018 පෙබරවාරි මාසය තුළදී පහත සඳහන් නගර වල පිහිටවනු ලබන විභාග මධ්‍යස්ථාන වලදී පවත්වනු ලැබේ.

නගර අංකය	නගරය
1	ගම්පහ
2	අම්පාර
3	දඹුල්ල
4	ගාල්ල
5	හම්බන්තොට
6	කුරුණෑගල
7	මහනුවර
8	වවුනියාව
9	අනුරාධපුරය

කිසියම් විභාග මධ්‍යස්ථානයක් සඳහා ප්‍රමාණවත් විභාග අපේක්ෂකයන් සංඛ්‍යාවක් අයදුම් කොට නොමැති විට ඔවුන්ගේ දෙවැනි කැමැත්ත මත හෝ අයදුම් කොට ඇති මධ්‍යස්ථානයට සමීප වෙනත් විභාග මධ්‍යස්ථානයක් හෝ ඔවුන්ට නියම කෙරෙනු ඇත. විභාගය සඳහා ඉල්ලුම් කළ නගරය/ නගර හෝ භාෂා මාධ්‍යය පසුව වෙනස් කිරීමට ඉඩ දෙනු නොලැබේ.

6. විභාග ක්‍රමය

විෂයයන්	කාලය	විෂයය නිර්දේශ
කෘෂිකර්මය ලකුණු (100)	පැය 01	අ.පො.ස. (සා.පෙළ) කෘෂිකර්ම මට්ටම සහ කෘෂිකර්ම ක්ෂේත්‍රයේ පොදු විෂය කරුණු ආශ්‍රිතව සකස් කළ බහුවරණ හා කෙටි පිළිතුරු මාදිලියේ ප්‍රශ්න අඩංගු වේ.ප්‍රශ්න සියල්ලටම පිළිතුරු සැපයිය යුතුය
බුද්ධි පරීක්ෂණය ලකුණු (100)	පැය 01	රටා, සබඳතා, පුරෝකථන, ගැලපීම්, විශ්ලේෂණ කුසලතා පිළිබඳ හැකියා ආදිය පරීක්ෂාවට ලක් වේ. බහුවරණ හා කෙටි පිළිතුරු මාදිලියේ ප්‍රශ්න 50 කින් යුක්ත වේ. ප්‍රශ්න සියල්ලටම පිළිතුරු සැපයිය යුතුවේ.

- මෙහි 3.1 3.2 ඡේදයන්හි සුදුසුකම් ඇති සියලුම අයදුම්කරුවන්ට කෘෂිකර්ම දෙපාර්තමේන්තුව විසින් ප්‍රවේශ පත්‍ර එවනු ලැබේ. විභාගයට පෙනී සිටින අයදුම්කරුවන් විසින් තම අත්සන සහතික කරවාගත් ප්‍රවේශ පත්‍ර විභාග ශාලාවේ ශාලාධිපති වෙත ඉදිරිපත් කළ යුතුය. අයදුම්කරුවන් වෙත ප්‍රවේශ පත්‍ර නිකුත් කළ වහාම ඒ බව සඳහන් කරමින් පුවත්පත් නිවේදනයක් කෘෂිකර්ම දෙපාර්තමේන්තුව මගින් පළ කරනු ඇත. නිවේදනය පළ වී දින දෙකක් හෝ තුනක් හෝ ගත වූ පසුවත් ප්‍රවේශ පත්‍ර නොලැබුණි නම්, ප්‍රවේශ පත්‍රය එවීම සඳහා ෆැක්ස් අංකයද, සඳහන් කර පහත අ, ආ සහ ඇ හි සඳහන් ලියවිලි වල සහතික කරන ලද ඡායා පිටපත්ද සමඟින් කෘෂිකර්ම දෙපාර්තමේන්තුවේ අතිරේක අධ්‍යක්ෂ (විභාග) වෙත ඔබගේ ප්‍රවේශ පත්‍ර නොලැබීම පිළිබඳ දැන්වීම වඩාත් ඵලදායී වනු ඇත.

(අ) අයදුම්පත්‍රයේ ඡායා පිටපතක්

(ආ) මුදල් ගෙවූ කුවිතාන්සියේ ඡායා පිටපතක්

(ඇ) අයදුම්පත්‍රය ලියාපදිංචි කළ කුවිතාන්සියේ ඡායා පිටපතක්

- අයදුම්කරුවන් විසින් ලබා ගත් ලකුණු කෘෂිකර්ම දෙපාර්තමේන්තුවේ වෙබ් අඩවියේ ජර්නලයට පත් කරනු ලැබේ. ඉහත විභාගයේ විෂයයන් දෙකෙහි එකතුවෙහි වැඩිම ලකුණු ලබාගත් අයදුම්කරුවන් පමණක් සම්මුඛ පරීක්ෂණයට කැඳවනු ඇත. මෙම ලිඛිත විභාගයට පෙනී සිටීමට ඉඩ දීම මත හෝ සම්මුඛ පරීක්ෂණයට පෙනී සිටීමට කැඳවීම මත හෝ අදාළ අපේක්ෂකයා බඳවා ගැනීම සඳහා සුදුසුකමක් නොවන බව සැලකිය යුතුය. විභාගයට පෙර හෝ එය පවත්වන අතර හෝ ඉන් පසුව හෝ යන කවර අවස්ථාවකදී වුවත් මෙම නිවේදනයේ කරුණු අනුව නුසුදුසු යැයි තීරණය වන අයදුම්කරුවන්ගේ විභාග අපේක්ෂකත්වය අවලංගු කරනු ලැබේ.
- ලිඛිත විභාගයට හෝ සම්මුඛ පරීක්ෂණයට හෝ ඒ දෙකටම හෝ පෙනී සිටීම වෙනුවෙන් රජය විසින් අපේක්ෂකයන්ට කිසිදු දීමනාවක් ගෙවනු නොලැබේ

ආචාර්ය ආර්.ආර්.ඒ. විජේකෝන්
 කෘෂිකර්ම අධ්‍යක්ෂ ජනරාල්